

FONZU U LOLA JMORRU SAL-LIBRERIJA



Il-Ġimgħa filgħaxija wara l-iskola, Fonzu u l-ħabiba tiegħu Lola n-Nannakola marru l-Librerija Pubblika.



Fonzu fittex fil-kotba u sab stejjer li graw fil-gungla, fuq il-baħar, fid-deżert u anke fl-ispazju.

Jiena nħobb naqra kotba tal-aventura.



Lola qallbet fil-kotba dwar pajjizi differenti -- l-Afrika, l-Awstralja, u l-Amerka. Bniet torri daqskemm rat kotba!

Jiena nħobb naqra dwar in-natura u nara stampi sbieħ.




Fl-aħħar Fonzu u Lola għazlu ktieb kull wieħed u marru hdejn il-librara biex jittimbrawhom. X'kienu għazlu?



Sibt storja dwar tlett iħbieb li marru jfittxu teżor moħbi.

Dan dwar l-animali, is-silg u x-xmajjar fl-Alaska.



X'hin wasal id-dar, Fonzu kiel platt soppa, ħasel snien, daħal fis-sodda u beda jaqra l-ktieb. Izda wara ftit marret għajnu bih u beda joħlom.



Fonzu ħolom li mar jixxabbat ma' muntanja, iltaqa' ma' ors abjad, daħlu go għar mudlam u sabu kaxxa kbira.

Min jaf x'fiha l-kaxxa?



Fonzu għamel kuragg u għolla l-għatu bil-mod il-mod. Il-kaxxa kienet mimlija karrotti lewn id-deheb!